



גאווערנער קעטי האקול

אויף תיכף ארויסצוגעבן: 8/30/2022

גאווערנער האקול אנאנסירט 2.3 מיליאן דאלאר אין אדיקשען סערוויסעס שטיצע

פינאנצירונג צו אויפשטעלן פיר פארמיידונג פאראיינס אין ניו יארק סיטי; פארבעסערן טראנספארטאציע סערוויסעס פאר באהאנדלונג אין מערב ניו יארק און די פינגער לעיקס ראיאן

גרענטס צו ארויפבויען אויף ניו יארק סטעיט'ס לאנד'ס-פירנדע ספעקטרום פון אדיקשען קעיר סערוויסעס

גאווערנער קעטי האקול האט היינט אנאנסירט 2.3 מיליאן דאלאר צו שטיצן אדיקשען פארמיידונג באמייאונגען און פארגרינגערן צוטריט צו טראנספארטאציע סערוויסעס פאר באהאנדלונג. די געלטער וועלכע ווערן פארטיילט דורך די אפיס פון אדיקשען סערוויסעס און שטיצע (Office of Addiction Services and Supports, OASAS) וועלן העלפן אוועקשטעלן פיר פארמיידונג פאראיינען (prevention coalitions) אין ניו יארק סיטי און פארבעסערן נישט-מעדיצינישע טראנספארטאציע סערוויסעס פאר מענטשן וועלכע האבן שוועריגקייטן צו אנקומען צו אדיקשען באהאנדלונג אין מערב ניו יארק און די פינגער לעיקס.

"אדרעסירן אדיקשען אין ניו יארק פארלאנגט א קאארדינירטע צוגאנג איבער די גאנצע סטעיט צו ברענגען פאר מענטשן די הילף וואס זיי דארפן", **האט גאווערנער האקול געזאגט.** "די געלטער וועלן העלפן בעסער ארבעטן מיט שוואכערע קאמיוניטיס אין ניו יארק סיטי, בשעת'ן צושטעלן טראנספארטאציע פאר מענטשן וועלכע וואלטן אנדערש נישט געקענט צוקומען צו באהאנדלונג אין מערב ניו יארק און די פינגער לעיקס — שטיצנדיג אונזער לאנד'ס-פירנדע אדיקשען באהאנדלונג סערוויסעס."

די געלטער וועלן ברענגען א סך הכל פון 1.8 מיליאן דאלאר צו אוועקשטעלן פיר ניו יארק סיטי-באזירטע אדיקשען פארמיידונג פאראיינען צו בעסער ארבעטן מיט שוואכערע באפעלקערונגען און איזולירטע קאמיוניטיס דורכן אנטוויקלען און אויספירן ענווייראמענטאלע טוישן און פארמיידונג סטראטעגיעס. די פאראיינען וועלן אהערשטעלן געניטע פארמיידונג אונטערנעמונגען וועלכע פאסן זיך פאר די קולטור פון קאמיוניטיס און באפעלקערונגען וועלכע באקומען היינט נישט גענוג סערוויסעס.

די Archdiocese of NY דראג אביז פארמיידונג פראגראם אין בראנקס קאונטי, CAMBA Inc. אין קינגס קאונטי, Elmcors Youth & Adult Activities, Inc. אין קווינס קאונטי און די Staten Island Partnership for Community Wellness, Inc. אין ריטשמאנד קאונטי וועלן אלע באקומען \$450,000 אין לויף פון דריי יאר צו אוועקשטעלן א פארמיידונג פאראיינ. די גרענטס זענען פינאנצירט געווארן דורך די פעדעראלע דראג אביז פארמיידונג און באהאנדלונג בלאק גרענט (Substance Abuse Prevention and Treatment Block Grant).

אין צוגאב, וועט די אונטערנעמונג אויך צושטעלן בערך \$500,000 אין סטעיט פינאנצירונג פאר א פאר פראגראמען וועלכע וועלן אויספרובירט ווערן מיט די ציהל צו פארבעסערן טראנספארטאציע סערוויסעס פאר מענטשן וועלכע זענען אין אקטיווע באהאנדלונג אדער ערהוילונג, אבער האבן נישט די מיטלען צו קענען פארן צו די סערוויסעס. די Genesee Council on Alcoholism and Substance Abuse, Inc. אין די פינגער לעיקס ראיאן וועט באקומען \$249,900, און Save the Michaels of the World אין די מערב ניו יארק ראיאן וועט באקומען \$250,000.

די צוגעטיילטע געלטער וועלן אויסצאלן פארשידענע טראנספארטאציע באדערפענישן, אריינרעכענענדיג צו פארוויילונג אקטיוויטעטן וועלכע זענען ווארשיינליך צו פארמערן געזעלשאפטליכע פארבינדונג אדער עמאציאנאלע וואילזיין; ערהוילונג שטיצע; זיין אין פארבינדונג מיט אנדערע אין ענליכע אומשטענדן; פארמאלע אדער אומפארמאלע געמיינזאמע שטיצע גרופעס ווי זעלבסט-פארוואלטונג און ערהוילונג טרענירונג (Self-Management and Recovery Training, SMART) און אנאנימע אלקאהאל (Alcoholics Anonymous) אדער דראגס (Narcotics Anonymous) באגעגענישן; און רייזעס צו באהאנדלונג אדער שאדן פארקלענערונג סערוויסעס אדער צו סערוויס פראוויידערס. ציפערן און אינפארמאציע פון דעם פראגראם וועלן גענוצט ווערן צו ווייטער פלאנירן די פארברייטערונג פון די טראנספארטאציע סערוויסעס ארום די סטעיט.

אפיס פון אדיקשען סערוויסעס און שטיצע קאמישאנער טשינאָזאָ קאָנינגעהעם האט געזאגט, "טרעפן מענטשן וואו זיי זענען און זיכער מאכן אז זיי האבן פולקאמע צוטריט צו פארשידענע סארטן הילף איז איינס פון די יסודות פון אונזער ארבעט. מיט די געלטער צו פארבעסערן פארמיידונג, באהאנדלונג, שאדן רעדוקציע און ערהוילונג שטיצע איבער גאנץ ניו יארק סטעיט, גיבן מיר פאר מענטשן מער אפציעס צו טרעפן די סערוויסעס וואס זיי דארפן, און איך קוק ארויס צו די פילע בענעפיטן וואס די נייע פראגראמען וועלן ברענגען מיט זיך."

קאנגרעסמאן פאול טאנקאָ האט געזאגט, "יעדן טאג פארלירן מיר מער באליבטע צו די קראנקייט פון אדיקשען. טראץ אונזער לאנד'ס פארערגערנדע אָווערדאָז עפידעמיע, בלייבט לעבן'ס ראטעווענדע באהאנדלונג נישט צוגענגליך פאר אמעריקאנער וועלכע דארפן עס די מערסטע. פאר יארן האב איך געארבעט צו פארבעסערן און פארברייטערן צוטריט צו באהאנדלונג, אריינרעכענענדיג דורך מיינ' מאכן אדיקשען באהאנדלונג א נארמע' געזעץ (Mainstreaming Addiction Treatment Act), און צו העכערן פעדעראלע פינאנצירונג פאר די דראג אביז פארמיידונג און באהאנדלונג בלאק גרענט וואס שטעלט צו קריטישע געלטער פאר פארמיידונג, ערהוילונג און באהאנדלונג. איך בין דאנקבאר פאר די אלע וואס זייער אנטשיידענע פירערשאפט און שתדלנות זעצט פאר צו גיבן האפנונג און א וועג פאראויס פאר די וועלכע ראנגלען זיך."

אונטער גאווערנער האקול'ס פירערשאפט האט ניו יארק סטעיט אוועקגעשטעלט אן אגרעסיווע, פילפאכיגע צוגאנג צו אדרעסירן די אָווערדאָז מגיפה און געשאפן א סיסטעם פון אדיקשען קעיר – דאס בעסטע אינעם לאנד – מיט א רייע פון פארמיידונג, באהאנדלונג, ערהוילונג און שאדן פארקלענערונג סערוויסעס. די סטעיט האט אויך געארבעט צו פארברייטערן צוטריט צו טראדיציאנאלע סערוויסעס, אריינרעכענענדיג קריזיס סערוויסעס, אין-פעישענט, אַוט-פעישענט און באהאנדלונג פראגראמען וואו די פאציענטן וואוינען אויפן ארט, מעדיצינען צו באהאנדלען אדיקשען, און אזוי אויך מאוביל באהאנדלונג און טראנספארטאציע סערוויסעס.

גאווערנער האקול איז געווען א מיטגלידערין פון די ניו יארק סטעיט הערָאָזין און אפיויד איינהייט (New York State Heroin and Opioid Task Force) וועלכע האט רעקאמענדירט נייע, אומטראדיציאנאלע סערוויסעס אין 2016, אריינרעכענענדיג ערהוילונג צענטערן, יונגווארג קלאָבס, פארברייטערטע סערוויסעס דורך מענטשן וועלכע גייען אליין אריבער ענליכע פראבלעמען און אפענע צוטריט צענטערן

וועלכע שטעלן צו באלדיגע אונטערזוכונגען און שיקן פאר ווייטערדיגע קעיר. די סערוויסעס זענען זינט דאן אוועקגעשטעלט געווארן אין מערערע קאמיוניטיס ארום די סטעיט, און זיי האבן געהאלפן מענטשן אין נויט צו האבן צוטריט צו קעיר נאענטער צו וואו זיי וואוינען.

ניו יארקער וועלכע מוטשענען זיך מיט אן אדיקשען, אדער וועמענס באליבטע מוטשענען זיך מיט אן אדיקשען, קענען טרעפן הילף און האפענונג דורכן רופן די סטעיט'ס אומזיסטע, 24 שעה א טאג, 7 טעג א וואך HOPE האטליין אויף 1-877-8-HOPENY (1-877-846-7369) אדער דורכן טעקסטן צו 467369 (וואס שטייט פאר HOPENY).

אדיקשען באהאנדלונגען וואס זענען דא צו באקומען – אריינרעכענענדיג עמערדזשענסי/דיטאקס, אין-פעישענט, פלעצער וואו פאציענטן וואוינען אדער אַוט-פעישענט קעיר – קענען געפונען ווערן דורכן נוצן די NYS OASAS באהאנדלונג אוועילעביליטי דעשבאָרד אויף FindAddictionTreatment.ny.gov אדער דורך די [NYS OASAS](http://NYS.OASAS.gov) וועבזייטל.

אויב איר אדער א באליבטע אייערס האט געהאט שוועריגקייטן מיט אינשורענס אין פארבינדונג מיט באהאנדלונג אדער דארף הילף אריינצוגעבן אן אפעלירונג פאר א צוריקגעוויזענע קלעים, פארבינדט אייך מיט די CHAMP הילף ליניע דורכן טעלעפאן אויף 888-614-5400 אדער דורך אימעיל ביי ombuds@oasas.ny.gov.

###

נאך נייעס איז דא צו לייענען ביי www.governor.ny.gov
ניו יארק סטעיט | עקזעקיוטיוו קאמער | 518.474.8418 | press.office@exec.ny.gov

[זיך ארויסשרייבן](#)